


Lehen il-Malti

MAHRUG

MILL-GHIAQDA TAL-MALTI (UNIVERSITÀ)



The Royal University of Malta

L-Ewwel Sena

Frar 1932

No. 12

Stampât fl-"EMPIRE PRESS" 266, Strada San Paolo — Il-Belt

LEHEN IL-MALTI

MAHRUĠ MILL-"GHAQDA TAL-MALTI" (UNIVERSITÀ)

DIRETTUR: ĠUŻÈ BONNICI, B.Sc., M.D.

FRAR 1932]

L-EWWEL SENA

[Nru 12

WARA SENA

Għaddiet sena, u l-Għaqda tagħna għadha ħajja, għadha f'saħħitha, aktar f'saħħitha minn sena ilu. Il-ħegġa li laqqgħetna l-ewwel darba ma birdetx, imma nħosuha tikber dejjem magħna. Għalkemm mhux kullħadd ferax bina, għalkemm xi ħadd maqdarna, aħna żammejna dejjem shiħ u nżommu dejjem shiħ, għax ħsebijietna kollha, fehmieta kollha, xewqat qalbna kollha huma safjin daqs il-bjuda tad-dija tax-xemx.

Inħarsu warajna, nifirħu li l-ħedma tagħna ma sfatx fix-xejn. Il-kitba maltija tāt qabża l-quddiem. Ħafna żgħażgħ, li sena ilu qatt ma kienu kitbu kelma bil-malti, il-lum imħarrġin sewwa u għada jkun huma l-kittieba li jatu lill-kotra ta' ħutna kotba maltin li jwettquhom fit-tagħlim it-tajjeb.

Imma ħazin għalih min jirteħa, jieqaf jew jerga' lura. Ix-xogħol tagħna mhux xogħol ta' sena, santejn, imma xogħol ta' ħajjitna kollha. Issa nitharrġu, nissawwru, insiru kittieba, biex il-quddiem inkunu nistgħu naħdmu għal rasna. Għalhekk issa fit-tmiem l-ewwel sena nħarsu lejn l-imghoddi mhux biss biex nifirħu b'xogħolna, imma l-aktar biex niflu bir-reqqa x'għamilna tajjeb u x'ma għamilniex tajjeb u natu kelma li għalli ġejj in nieqes jissewwa, u t-tajjeb isir aħjar. B'dan il-ħsieb f'moħħna, biex ingħinu kemm nifilħu l-kitba maltija u nħajru ż-żgħażgħ biex jidraw jiktbu, sejjrin nibdew nilqgħu artikoli, proża jew poezija, ta' barranin ukoll, jigifieri ta' min mhux u qatt ma kien Student tal-Università. Minnhom nippublikaw wieħed biss, li jkun l-aħjar; jekk ikun hemm aktar minn artikolu wieħed li jisthoqqlu jkun ippublikat, nippublikawh ukoll meta u kif jidhrilna.

The Royal University of Malta

GHAL BTALA TA' SAN PAWL TA' FRAR 1932.

Gharrqu, ja mewġa, għarrqu l-dak il-gifen
li fuqu Pawlu sejjer lejn art oħra;
venven, ja riħ, u fis dak il-qluħ tajjar
f'saħtu w bajdani!

Raxxax bil-boqoq, xita, bla ma' tiskot,
u għaqqad dalmek ma dalmiet-il-baħar,
ħa jsiru l-art, -is-sema, il-baħar kollha
biża' w twerwir!

Xejn toqghod tara, o ħalla, f'din il-għadba
li n-nies fix-xtajta kollha jixhru u jibku.
għal Pawlu w sħabu li sa jegħirqu għarqa
ta' ħasra kbira.

Wasal il-ħin għal Malta biex tinħeles
mid-dlam u l-għama tal-għefiered kiefra;
roddielha l-kewkba ħalli lilha tmexxi
bid-dija tagħha.

M'intix, ja mewġa, tisma' il-biki klubi
tal-allat ħżiena hemm iqattgħu xagħrhom,
ma' l-infiel qawwi ta' l-iriel li qajmu
fil-għadba tagħhom?

Arah lil Pawlu, wiċċu lejn is-sema,
arah lill-Anglu nieżel minn għand Alla
ħelu w bajdani ġewwa id-dlam tal-ajru
riesaq ikelmu.

Isingħu l-Pawlu: "Le, ħadd, ħadd, ma jegħreq."
wiċċu bla biża', mas-smewwiet jithaddet;
isa, ja mewġa, x'int tistenna mela?
għarrqu lil gifen!

Tiha l-missierha biex Malta tmur titwieled
fis-Sewwa t'Alla fuq Salib imdendel;
Hu li jrabbuha, jieħu ħsieb jgħallimha,
w itiha l-ġenna.

Gharrqu, ja mewġa; Malta tkun tafulek;
tibqa' tgħannilek għal kemm jiġu snin,
qatt le ma tinsa l-ġid kbir li għibtilha
bl-għarqa ta' Pawlu.

IL-POĒZIJA TA' DUN KARM

(WARD IEHOR)

Wara li f'għadd ieħor ta' dan il-ktejjeb (ara Awissu 1931, faċċ. 6-7, u Ottubru 1931, faċċ. 5-7) konna għarbilna fuq fuq ix-xogħliol ta' Muscat Azzopardi bħala poċta Malti, hassejnieh xieraq li ngliaddu ftit hin ma' poċta ieħor Malti, Dun Karm, kif insibuh f'wiehed mill-kotba tiegħu *Ward Iħor* (Muscat, 1920), li, kif juri ismu, jorbot ma' ktieb ieħor qablu *L-Ewwel Ward*.

Ma narax għalfejn għandi noqgħod infisser il-għala qbadt il-poċzija ta' Dun Karm. Il-lum f'Malta jafu kullhiadd, egħdewwa u libieb: egħdewwa biex imaqdru, libieb biex ifaħħiru. Il-poċta tagħna mhux magħruf biss bħala wiehed li sebaq lil sħabu fil-għanja Maltija, imma wkoll bħala wiehed li ma' ftit oħra għamlu għieh lis-sabili u kbir ilsien ta' Ruma, dak li għandu mohbija fil-grajja tiegħu l-kobor ta' nies li rabtu isimhom għal dejjem maż-żmien. Jaħseb xi hadd li l-Malti jieħdu lisiebu biss dawk li ma jistgħux jogħlew fil-kitba ta' ilsna barranin: dan hu għielt kbir u minn Dun Karm u minn xi oħrajn bħalu nistgħu naraw il-għala. Dal-aħħar dehret antologija jew gabra ta' poċziji taljani miktuba minn hutna l-Maltin. Fosthom jidher f'xogħol mill-aħjar il-poċta Malti Dun Karm. Inghid għalija fraħit tassew nara din il-gabra ta' poċzija taljana mill-pinna ta' hutna: kull xogħol li jinbet, bħala xitla fi għnien, minn qalb niesna, mingħajr ma nqis il-lsien, sakemm hu xogħol tajjeb, jiena ngħożžu bħala gawhra tal-hila Maltija. Mhux li kieku hafna minn dawk li jmaqdru l-Dun Karm mingħajr ma qraw qatt xejn minn tiegħu, jibdew jaħsbu hekk! Ma nixtieqx dan għalija n-nifsi imma għall-għieh ta' Arti li hi kbira jew zghira fil-kburija jew zghorija ta' mohħi hutna.

Nara li tlaqt daqsxejn il-barra mill-art li rrid ninzel fiha. Il-lum dmiri hu li ngħarbel sa fejn teliadni l-hila dgħajfa tiegħi l-poċzija ta' Dun Karm fil-ktieb li għandi quddiem *Ward Iħor*, imqassam f'żewġ taqsimiet: l-ewwel taqsima jisimha "Mill-għana tar-ruħ", l-oħra jisimha "Mill-għana tal-hajja."

Bi lisiebi ngħaddi mogħdija l-poċziji li laqtuni l-aktar, nifli s-sbuhija, reqqa, hiedma u ispirazzjoni li jatuhom il-hajja, u ma' tul it-tgħarbila nuri dawk li huma nuqqasijiet. L-aħħar biċċa tax-xogħliol hi daqsxejn kerha, ftit iebsa u bla hajr, għalkemm tista' tkun ta' fejda. Imma fil-kritika tal-hajj bħal dik tal-mejjet jehrieg li l-kittieb igħid is-sewwa u xejn hlief is-sewwa, għal wiċċ hadd, imma biss biex jaqdi dmiru lejn il-qarrejja u xejn anqas lejn il-poċta jew prożatur li xogħlu hu jkun igħarbel. Għalhekk fil-waqt li nuru dak li hu maħdum bis-sengħa, ma nibqgħux l-ura ma nurux fejn nalibsu li hemm xi nuqqasijiet, dejjem bil-lisieb

imma li natu jedd fil-għalqa lil kull min irid iġhid fejn ma jaqbelx magħna. Biss meta wieħed idaqqas fisiebu ma' dak ta' haddie-ħor jista' jasal għas-sewwa, billi jara liema fisieb hu l-aħjar u l-isbaħ.

Għax-xogħol mela. Il-ktieb jiftaħi b'poëzija sabiħa jisimha "Alla". F'ras il-ktieb din qisha l-qrara ta' twemmin tal-poëta f'Sid il-Floqien li jidher b'setgħietu kollha f'kullma madwarna juri saħħa, qawwa u sbuħija. Niftakru li Dun Karm fuq kollox hu qassis u li għalhekk fil-kitba tiegħu, mogħni kif inhu bi ħsebijiet tassew insara mibnijin fuq sisien imqaddsa, sbieħ blial dawk ix-xtieki li l-aṅġli jħawwlu fil-ġonna ta' Alla. Isimgħu kif Dun Karm ifaħħiar il-Mulej Sidu, xħin milqut mill-kobor Tiegħu imur jgħidlu :

Int is-Setgħa li taħkem il-wisa',
Int is-Setgħa li taħkem iż-żmien.

Inti tnissel il-ħajja mill-ħajja,
Int iż-żergħa fil-frotta sawwart.

Xi ħjelijiet sħaħ u sbieħ! F'din il-poëzija l-poëta niseg sbuħija fuq sbuħija, għax kullma jara madwaru, kollox imdawwal mit-twemmin ta' Ommu, Dun Karm jara 'l Alla: Alla fik, fuqek, madwarek, kullimkien din il-Qawwa, Saħħa bla qjies minnha nfisha, nifs tal-ħajja, tama tal-bniedem. Kollox minnu jithaddet. Isimgħu xi tgħid il-għanja :

Nara l-qawwa ta' driegħek fil-baħar
meta jmewweġ mir-rwiefen milqut,
u bi ħsejjes ta' ragħda wahxija
nisma' l-ħalel jatkissru max-xtut.

Din il-poëzija hi sabiħa tassew għall-għaġla ta' ħsebijiet u xbiħat milquta, minsuġa f'rabta tas-sengħa. Warajha tiġi olira mhux inqas minnha sabiħa, sħiħa u fuqanija fil-ġholi tal-ħsebijiet. Tissejjah "Il-Għid il-Kbir", il-għanja kbira ta'

Min siket fil-kesħa mudlama tal-qabar,
f'setgħetu qām wahdu mill-ħdan tal-mejtin.

Il-ħsebijiet ta' din il-poëzija huma kollha maħduma mill-ġrajja magħrufa tal-Qawma mill-imwiet ta' Sidna Bin Alla. Sħaħ tassew huma l-versi li bihom tiftaħi. Il-Lhud għomja mil-leħħa tal-Qawma tad dinja ma jistgħux jilħmu kif qatt hu Alla

Min tala' l-Kalvarju bis-saħħa fuq rasu
u mzeblah temm ħajtu fuq għuda bla ġieħ.

ghax, igħidu huma, il-Profeti haabbrulna dejjem Messija rebbieh,
ghani,

imdawwar bil-qawwa li taħkem, li tirbah,
li teqred l-eghdewwa miġbura flimkien.

Naqbzu "Zjara lil Ġesù" u "Il-Vjatku", sabiha t-tieni għat-
toqol ta' versi li jġibulek quddiem għajnejk għaddej bil-lejl il-
Vjatku, xħin

Fuq iż-żlieġa

tal-art imxarrba l'hawn u l'hinn tinkiser
id-dija hamra tal-fanali u donnha

għar-rqad tistiednek,

u ngħaddu għall-pożija ielwa u sabiha "Il-Monument", tifikira
tal-Kungress Ewkaristku tal-1913. B'qalb ta' poeta u b'harsa li
tinfed sal-qiegħ, Dun Karm jaqra l-harsa u l-qagħda ta' din
l-istatwa ta' huna l-Malti Skultur Xortino. Quddiem għajnejk
Kristu jidher bħal wiefied għajjen mitluq għal għonq it-triq
iffittex 'l uliedu mxerrda mad-dinja kollha. Igħid Dun Karm, il-
poeta li qatt ma jinsa li hu fuq kollox qaddej ta' Kristu :

Jidher hsiebek fil-hemda ta' ġbinek,
tidher qalbek minn harset għajnejk;
kemm hi għommtok fl-imħabba jgħiduli
dawk il-hofor li għandek f'għajnejk.

Minn moħħ Malta ma tgħaddi qatt tifikira hekk kbira. Malta,
igħid il-poeta, qatt ma għandha tinsa l-Kungress Ewkaristku,
ghax Hu raha

U bil-kelma li tixraq lil-liba
tagħmel halfa għal kemm żinienha itil
qatt minn qalbha, minn moħħa ma twarrab
il-misterju tal-għeneb u s-sbul.

Wiçc Kristu, imħaffer, bil-harsa ta' wiefied għajjen, mitluq
għal għonq it-triq, bil-għatx tal-imħabba, minn Malta jitlaq biex
iżur artijiet olira :

Fejn int sejjer o Buiedem, o Alla
fommok mimli bil-kelma tas-Sliem?

B'dawn il-kelmiet tagħlaq il-pożija. Tisthajer għadek tara
f'għajta ta' mħabba, 'l Kristu miexi, miexi qalb il-bliet u qalb
l-irhula, kullfejn hemm il-mifdijin ta' demmu. "Il-Monument" hi
maħduma b'sengħa kbira, b'reqqa ta' kliem magħżula li jatu daqq
u floss shiħ, imsaħħin minn sentiment ta' twemmin imwieled
dritt mill-qalb, bla tnikkir ta' versi mlaqqa.

Wara nilhqu "Il-Għanja ta' Mejju". Din għaliġa hi nisġa ta' versi b'ispirazzjoni mkagħfira, dgħajfa, xi haġa bħal lewża qabbieža. Tneħħi xi versi l'hawn u l'hemm, il-poëzija hi nieqsa minn dak li nistgħu nsejñulu "ir-ruh" tal-poëta, dik il-qawwa, b'jex ingħid hekk, li tlewwen u tqajjem b'haġja żagħżuġha u helwa t-tifsila tal-hsebijiet u xbihat. L-ewwel wir-raba' sitt versi mhux hażin. Imma ħu dawn li ġejjin, xtarrhom u qishom, u araw taqblux miegħi jekk ingħid li huma bla ruh, nisġa ta' xbihat konvenzjonali. Ighid lill-Madonna l-poëta kif Alla haħbbha, hekk, iġhidilha li,

Biex ix-xemx bid-dija jlibbes
 Hares ħarsa lejn għajnejk;
 biex izejjen wiċċ is-sema.
 seraq daħka minn xofftejk;
 fuq il-lewn ta wiċċek ħlejju
 pinga l-ward tax-xaħar ta' Mejju.

Bil-kelma "konvenzjonali", għal min ma jafx, irrid infisser ħiel, li għalkemm jidher sabiħ fil-qoxra, hu battal, bla haġja, bla rufi minn ġewwa.

Insibu ftit il-quddiem "Il-X ta' Frar", poëzija bil-kif, maħduma tajjeb, marbuta bis-sengħa ta' mgħallem. Minnha nieħu l-versi li ġejjin biex nuri x'saħħa għandu l-hsieb ta' Dun Karm poëta. F'dan il-jum magħruf hu jgħid lil Malta:

U x'kienet tiswielek il-qawwa ta' Ruma
 li taħtha gabritek, iġġieldet għalik,
 u tgħaxxqet b'insieġek, faħħritek fi djarek,
 u haħbet kull traba li tħaddar ġo fik,

La minnek il-hena kien dejjem imbiegħed,
 ta' haġtek ma tagħraf la l-ħidu la t-tmiem;
 imdallam il-qabar, imdallma l-benniena,
 mitluqa fuq trieqtek bla ħatar, bla ħziem?

Iħabbtu ma' dawn il-versi l-egħdewwa tal-Malti oħrajn bħalhom tal-barranin u jaraw kif il-lsien Malti jzomm spalla ma' spalla mal-ilsna l-oħra.

Billi l-wisa' u ż-żmien ma jatunix, nitlaq ħafif ħafif din il-poëzija biex naqbad l-oħra ta' wraġha "Il-X ta' Frar" (oħra). Din il-poëzija malli qrajtha ħarġuli bla ma ridt il-kelmiet: "tiswa mitqħa deheb." Haġa ħafifa fiha nfisha, madankollu hi maħduma sewwa, bħal daqqa helwa, għaxqa tal-widna. Bejn din il-poëzija u ta' qabilha, din eħfef fil-hsieb, inhux għolġa daqsha, imma fid-daqq tal-versi hi isbaħ u aqwa. Il-versi mex-xejja u ħief jaqgħu bħal daqqa ta' qanpiena sħiħa fuq il-kelmiet *dawl* u *San Pawl*. Il-ħażż *d* tal-kelma *dawl* li tiżloq b'saħħa għal fuq il-kelma *San Pawl* tnissel dan il-hoss. Naqta' xi versi biex

infisser x'irrid ingħid. Kull fejn idawwar wiċċu l-poëta jilmah
hwejjeġ sbieħ li jtkellmu minn S. Pawl. Fost hwejjeġ oħra jgħid:

Imbagħad fuq wiċċ il-baħar
ħarist: kien hemm xi fewġa,
għax qalb il-blat sewdieni
smajt it-tnehid tal-mewġa;
u rajt bejn blat u ilma
miktub b'ittri tad-dawl
"San Pawl."

Fl-aħħar tliet versi waqqa' leħnek b'saħħa fuq il-kelma *dawl*, u
mbagħad fuq *San Pawl*, u tara kif tislet f'ioss sħiħ, l-aktar xħin
dan ma' tul il-poëzija kollha ttennih ħames darbiet.

Wara jiġi sunett "In-Nawfragju ta' San Pawl f'Malta"; għa-
lija aktar proża jew poëzija u għallhekk ta' siwi zġħir. Naqbez
il-poëzija li tiġi warajha "Is-Salib", biex ingħaddi għall-oħra
"Il-Wegħida". Din il-poëzija, *fis-semplicità* ta' ħjelijiet turi dak
li b'kelma barranija ngħidulu *pathos*. Bla nikta, bla dardir ta'
kliem mhux iokku, din il-poëzija kienet tkun xogħol aħjar kieku
Dun Karm f'alla barra l-aħħar erba' versi li flok ma jzidu,
inaqqsu mis-siwi tagħha. Il-ħsieb ewlieni li ħaddem din il-poë-
zija hu dan: Il-poëta hu milqut minn tifla zġħira, ta' għaqal
barrani, li titilqilha b'għirja għall-Knisja, imghobbija bl-isbaħ
ward, biex tatih lill-Madonna f'alla din tfejqlha 'l ommha marida.
Il-kliem ħielu safi bħall-ilma tal-widien jew il-għana tal-għasafar,
li Dun Karm qiegħed f'fomm it-tifla hu sabiħ tassew. Imqar
f'qalb ta' tifla zġħira Dun Karm jista' jaqra, jifli; u jgħarrex sa
ma jħoss bħalha. Arawha taqbez ħajja quddiem għajnejkom din
id-daqsxejn ta' tifla ħelwa:

Sifa tas-sbul xuxitha,
gamħet il-lewn ħaddejha,
izda bħal dell ta' niket
kellha fi ħbub għajnejha,
Fi ħbub għajnejha żorog
bħas-safa tas-smewwiet,
fi ħbub għajnejha ħiemda
bħal baħar fil-qaliet.

Sa hawn messejna, ħafif ħafif il-poëzijiet tal-ewwel taqsima,
poëzijiet imnebbħin kollha minn ħsiebijiet għoljin, tqanqil qaddis
inwieled mit-twemmin nisrani, li jistrieħ fl-imħabba ta' Alla biss.
Mela fl-ewwel taqsima Dun Karm mhux biss poëta, ħaddiem il-
kelma, imma qassis ukoll li jaqdi dmiru billi jgħanni l-qdusija,
is-sebħ, il-għerf ta' Alla li ħalqu. Għax mhux minn fuq il-pulptu
biss il-qassis jista' jaqdi l'Alla Sidu u jgħallem it-tusijiet tiegħu,
imma wkoll minn fuq il-kotba, billi jfisser f'ihom ħsiebijietu u
xewqatu skond id-dawl u d-dehen ta' moħħu.

(*Jissokta*)

ĠUSÈ AQUILINA

PATER

Mulejja niżżik ħajr, għax il-ħaq q tiegħek
Inti taf twiežen bil-għamil tal-ħniena,
U ma tridx illi jmut, iżda li miegħek

Igħammar nisilna: d-demm għaziż li fdiena
Int qatt ma tinsa, u xxerred ħajr is-sema
Ma' kull telgħa ta' xemx fuq tajba w ħżiena.

Il-ħajr tiegħek, Mulej, qatt ma jirtēma,
U jinżel dejjem bħala xita bnina
Fuq l-art li kieku taħt id-dnub tinħema—

Int il-bidu tal-ħajja, Inti tatina
Il-milja tar-rgulija w Int lix-xwejjah
Tfarrag bil-ħjiel ta' ħajja aktar ħanina

Għalhekk jien Lilek bl-oghla tama nsejjah,
Sew jekk iż-żmien iġhin sew jekk imieri;
U jiġi fuq xufftejja l-isem sbejjah

Li qalli Dak li fih Inti Missieri.

DUN KARM.

Hadd-il-Karnival
1932.

FIX-XITWA

Meta il-fewga tar-rih inhoss qawwija
u bit-tvenvin jittarrxu dawn widnejja;
meta iż-żiffa lè żżurni ferrihija
iżda tħabbat bil-qilla ma haddejja;

meta is-sema jien nilmaħ kollu mgħammem
bi sħab ikreħ, li jdallam, lewn ir-riemied
imbagħad b'xita kotrana, ir-raba' mgħawwem
nara, u it-trieq bl-ilma tfur tgelgel bħal wied;

u tleħħ dija fix-xefaq min go is-sema
li taħsadni, tghammixli id-dawl t'ghajnejja
magħha tfaqqigha dlonk fil-qrib tinstema
li tħassibni l-art ferqet taht riglejja;

meta qilltu il-holqien iholl, nitriġhed
għax jista' lilna minn xulxin ibiġhed.

Diċembru /31.

CARM. VELLA

REBBIEGHA U ŻĠHOŻIJA

Daħlet ir-rebbiegħa !

Twarrad il-ħajja f'dik iż-żiffa tajba u qawwiya li donnha gejjja mill-bogħod. Il-lum donnha aktar tididi x-xemx wara il-qagħad u d-dieqa tax-xitwa: dieb is-shab mis-sema libieni, kaħlani u ċar daqs mera.

Ward ħelu, xbiha ta' kull sbuħija, iżewwaq il-kisja għam-miexa tal-ħidura, u il-ġonna li għal xhur kienu għorwiena u imħarbita jsiru ġmiel wiehed, fwieħa waħda: għaxqa ta' kull minn jarahom.

Mis-sigar, li rahhsu u tellgħu ix-xuxa lewn it-tama, fejn reġgħet il-ħajja, jitlea fl-ġholi it-tpespis u it-tisfir ta' elf għasfur li ġew mill bogħod għal bejta kennija u għaziża. Mill-masgar jidwi żanzin ħelu ta' naħal, li kollha biezla u mogħtija għax-xogħol jerdgħu in-nwar; fil-waqt li l-farfett jittajjar bla mistrieħ kollu kburi bil-lwien ta' ġwenħajh.

Il-ħawwief, bil-qtajja geġwiġija. jintefgħu l-hawn u l-hemm bħal sajjetti. Il-bilbla mitlufa f'ikħal tal-Hallieq tinħall go l-ġhana, titfa...titfa ward ta' ġhana li jħenni, li jgħaxxaq, li jfakkar...

Fl-għelieqi jidwu għanjet ferħana mad-daqqa tas-suffara ta' xi żenzill u xi xbejba raħlija, li fuq il-qortin jirgħu in-nghaġ u l-ħrief li jagħtu bir-ras u jaqbzu bħal kieku jizfnu. Fuq il-bejt tal-barumbara il-ħamiam iwaqwaq lix-xemx fil-ġholi.

F'din id-dija tar-rebbiegħa id-djar jintlew bil-ward, ifaq-qgħu bid-daħq, jiddawru b'titjir, b'ġhana, bi ħidura. Jifraħ il-bidwi xħin jara il-qamħ jixxettel, iħaddar, jissahħaħ mal-fewġiet, u ma johlomx ħlief b'ġid u barka.

Għanja fuqana tittajjar minn kull naħa minn kull ħlieqa għal Hallieq, u r-rebbiegħa taħkem f'dan il-ġmiel li jgħaxxaq, f'din iż-żoġħiżija li ssejjah lil kullħadd bħal kieku għal għors.

* * *

Din il-qawwa tal-ħolqien bid-daħqa tiegħu, bil-ġmiel tiegħu, bil-ħajr tiegħu timliena bil-ħajja, u tgħollina l-fuq bil-ħsieb, b-imħabbatna, b'qalbna kollha. Jiġi l-lewn go wiċċna, tissahħaħ il-ħarsa tagħna, u qalbna teħles mit-toqol tad-dieqa.

Kull żaġħżuġħ iħoss ix-xewqa ta' ħajja għolja, sabieħa ta' xogħol, ta' ġid, ta' barka għal bnedmin kollha. U f'din ix-xewqa utieqa, kollha kemm hi taż-żgħażaġħ, tbiegħed minn-hom il-ħsieb ta' tmiem il-ħajja.

Kollox ifuħ, kollox iġħanni fir-rebbiegħa: kollox daħq, kollox hena fiż-żoġħiżija. Rebbiegħa żoġħiżija tas-sena; żoġħiżija rebbiegħa tal-ħajja.

L-għelieqi jiddandnu b'libsa sabieħa, għammiexa, fewwieħa; iż-żagħżagħ dejjem iżanznu, dejjem igeddu l-lewn. Għanja tirtefa mill-holqien imħabba kbira minn qalb kbira titla' il-fuq miż-żgħażgħ. Mhux ir-rwiefen, mhux xita bla heda, l-anqas tempesti: mhux dwejjaq, mhux niket, l-anqas għali. Id-dmugħ iġelben minn għajnejn iż-żgħażgħ, imma biss imqanqal mill hena imxerrda fuq qalbhom.

Kollox malajr jintesa, kollox malajr jinħafer; u tifikriet ferrieħa jittajru ġo mohħom u jekk tiġi xi waħda mohbija b'xi daqsxejn niket malajr tegħreq ġo l-hena, u tkun biex isalihah iżjed il-qalb għax-xogħol ta' tieba ta' ġid, ta' barka.

Il-fuq! il-fuq! hi l-għajta taż-żgħażgħ qalbiena bħal kavalieri tal-qedem; il-fuq! il-fuq! xejn m'hu għalina li l-iġbla huma kollha blat, xewk, u għollieq! Minn hu dak li hemm quddiemek? Jekk hu bniedem aħna għandna nimxu iżjed il-fuq! iva il-fuq,

helsien mir-rbit tad-dinja
mill-gerq u mit-taqdir? (DUN KARM)

inkella l-mewt.

* * *

Iva, żgħażgħ, sabieħ hu dan il-ħsieb tagħkom. Iva il-fuq! bla dewmien! Ma nħallux dak li hu tal-lum għal għada: il-ħajja hi qasira; ma hemmx żmien x'nitilfu.

Imma kemm jinħtieġ li wieħed jara sewwa qabel ma jimxi gabel ma jagħmel! (Iż-żagħżagħ ma jafux jistennew: ma jridux ix-xemx tintefa u tinħeba wara l-mewġ biex jiġi l-għada, imma jriduha ddr għax-xefaq tal-mixraq bla ma tinzel. Il-ħtieġa tax-xogħol tagħhom, iġġerrihom, iġġorrhom. U kemm il-darba ġirja twila tidbiddel f'waqa' kbira u ta' malajr.

Jinħtieġ ukoll li l-ħsieb tagħkom ikun kollu tajjeb u safi, li tqimu dejjem il-virtù; u kif April iġħatti l-art bil-ward hekk ukoll l-April tal-ħajja jrabbji f'ruħkom il-ward tal-imħabba tajba. Għax bħal ma' x-xmajjar jinxfu bla widien, hekk ukoll il-ħajja issir kollha niexfa u bla dija jekk ma tkunx imżejna bil-virtù.

Il-virtù hija r-rebbiegħa tal-ħajja, rebbiegħa li ma tafx ir-rwiefen tax-xitwa, għaliex wara li tkun warrdet fiż-żmien terġa tiftaħ qawwiya u għal dejjem taħt smewwiet aktar sbieħ:

Għax tgħaddi, tmur il-fewġa;
fil-gonna l-ward jitbiel;
tinħall fix-xita s-sħaba,
ta' xejn ma jibqa' ħiel;
taħrab kull tama sbejħa
fl-aħħar minn qalb kullhadd,
biss tal-imħabba safja
il-għanja ma tmut qatt (DUN KARM)

ANT. BUTTIGIEG

X'KELLU JIGRI

Ma ġenb it-tieqa—ilmaħtek taqra,
 U smajtek tgħanni—jien ta sikwit;
 Nitlaq il-miktba—b'leħnek nitgħaxxaq
 Noqgħod mhux ftit.

Sfajjar kien wiċċha—izda wisq helu,
 Suwed għajnejha—minn dawk il-kbar,
 Xagħrha sewdieni—twil u mgħiħed,
 Xufftejha żgħar,

Lili dak l-għana—gost kien jatini,
 Waqt li fi ġmielha—insib mistrieħ;
 Żewġ hwejjeġ dawna—li jmorru jixhdu
 Tjubija w ġieħ.

Ah, kiefra xorti—minn dan taf tagħti.
 It-tieqa ngħalqet—u waqa' s-skiet;
 Intbaħt l-imbikki—lili f'did-dinja
 Kienet ħalliet.

A. VALENZIA.

Xerrdu dejjem

Lehen il-Malti

TAGHRIF

Bħalma habbarna fil-bidu ta' dal ktieb sejrin nibdew ingibu f'dan il-qari kitba ta' barranin ukoll, jġigifieri l-aħjar kitba li jibagħtilna, jew dak li jidhrilna li jistħoqqu jkun stámpat. Iz-żgħażaġh li jithajjru, bħalma thajjar xi hadd, jiktbu, jibagħtu l-kitba lis-Segretarju tal-Għaqda A. Butigieg, Università, Valletta.

* * *

Hi xewqa tagħna li, barra minn *Lehen il-Malti*, nibdew noħorġu xi kotba oħra ftit akbar, kull wieħed miktub minn wieħed biss u fuq haġa waħda biss. Noħorġu minnhom kull meta jkollna, u jithallsu wieħed wieħed. Il-ħlas ta' kull wieħed jimxu mad-daqs tiegħu. Biex nibdew għandna studju tal-Prof. P.P. Saydon fuq it-traduzjonijiet kollha tal-Bibbja li saru bil-Malti, mill-ewwel waħda sal-lum, jġigifieri mis-sena 1822 sas-sena 1932. Ikun fih ukoll bćejjeċ meħudin mit-traduzjonijiet il-qodma li l-lum ftit jew xejn magħrufin. Jekk il-ħbieb tagħna jwegħiduna l-għajjnuna tagħhom, jġigifieri, li jixtruhom, aħna nibdewhom minnufih.

* * *

L-imsieħbin kollha f'*Lehen il-Malti* li ma jgħidulniex inħas-sru isimhom żmien ġimġha wara li jaslilhom dan in-numru, jkunu marbutin għas-sena li ġejja kollha. Il-ħlas jista' jsir bil-flus jew bil-bolli.

* * *

Nizzuħajr bil-qalb lil dawk il-ħbieb kollha li ma' tul din is-sena għenuna biex nistgħu noħorġu dan il-qari, u nibqgħu nafuhulhom jekk huma u oħrajn magħhom jibqgħu jgħinuna b'xi haġa żgħira fix-xahar biex nistgħu nibqgħu sejrin il-quddiem.

L-isbah kotba bil-Malti dejjem inħadmu

fl-EMPIRE PRESS

266, Strada San Paolo, Valletta

ABBONAMENT

6d. kull sitt xhur
1s. kull sena
Kopja wahda sold
Ghal barra minn
Malta id-doppju.